

Message Three

Kārai Kāsang A Atsam Hte Kārai Kāsang A Hpaji Byeng-Ya

Htina Chyumdaw, 1Ko 1:2,23-24,30. Rom 6:6,19,22. Ehp 1:9,11,3:11

- I. 1Ko 1:24 hta Kārai Kāsang a atsam hte Kārai Kāsang a hpaji hku nna Hkristu hpe n mādun shi yang kǎji 23 hta “anhtē chyawm gaw, Wudang hta jen da hkrum ai Hkristu a lam hkaw dan ga ai; dai wa Yuda ni a man e myit kataw shara, maigan amyu ni a man e angawkw angak, rai nga ai” ngu ndau wu ai.**
- A. Ndai gaw Kārai Kāsang a yaw māsing hpe gunhpai na mātu Kārai Kāsang a atsam hte Kārai Kāsang a hpaji byeng-ya rai nga ai Hkristu gaw si hkam ai Hkristu, tinang hkum tinang hkye na mātu hpa lam mung n gǎlaw wa ai Hkristu re lam mādi mādun ai- kǎji 24.
- B. Mǎsha a ningmu hta mǎsha lǎngai gaw wu dang ntsa hta si hkam na nga yang shi hpe atsam nnga ai ngu shādu ma ai, hpa mājaw nga yang atsam rawng ai wa gaw shi hkum shi wu dang ntsa hta si hkam na ahkang jaw na n re mājaw rai nga ai. Kāning hku mi raitim, Kārai Kāsang a atsam rai nga ai Hkristu gaw wu dang ntsa si hkam wu ai.
- C. Dai hta n-ga mǎsha a ningmu hku na yu yang, hpaji rawng ai wa gaw si hkam ai lam hpe koi gam na mātu lādat ni hpe lu tam timung, Kārai Kāsang a hpaji byeng-ya rai nga ai Hkristu gaw wu dang ntsa hta si hkam wu ai.
- D. Wu dang gaw si hkam ai Hkristu mǎhtang Kārai Kāsang a atsam rai nga ai – 1Ko 1:24.
1. Hkristu a wu dang hta Kārai Kāsang a atsam hpe mu lu ai.
 2. Dai gaw Kārai Kāsang a atsam hpe satan, mungkan, mǎra, hkrat sum mat wa ai mǎsha, hkumshan, rudi asak, hpan da ai lam dingsa hte nawku htung lai len ni hpe awng dang shāmyit lu ai lam nga shǎngun ai.
 3. Hkristu a si hkam ai lam – wu dang ntsa si hkam ai lam – gaw Kārai Kāsang a atsam byin wa ai- kǎji 24.
- E. Wu dang ntsa si hkam ai Hkristu gaw Kārai Kāsang a hpaji byeng-ya rai nga ai – 2:7.
1. Kāning re lam hpe nnga ngut kre hpring tsup shǎngun na mātu, anhtē gaw atsam hte hpaji byeng-ya hku nna Hkristu hpe ra nga ai – 1:24.
 2. Hpaji gaw hpǎjang ai lam, maw mawn ai lam a mātu rai nna, atsam gaw hpǎjang wa ai lam, maw mawn wa ai lam hpe hkrang shǎpraw ai lam hte ngut kre hpring tsup ai lam mātu rai nga ai.
 3. Anhtē gaw wu dang ntsa si hkam ai Hkristu hpe hkrum kǎdup hkamsha ai shǎloi, Mǎdu gaw anhtē a mātu Kārai Kāsang a atsam sha n-ga, Kārai Kāsang a hpaji byeng-ya mung byin wa ai – Rom 6:6. Gal 2:20.
 4. Kārai Kāsang a hpaji hku nna si hkam ai Hkristu gaw shi a shǎrawng awng lam hpe hpring tsup shǎngun na mātu shi a mai kǎja ai myit dik myit pyaw ai lam hku hte Kārai Kāsang a lādat hku nna Kārai Kāsang a sung htum ai, grai numnak rawng ai lǎmang hte mātut mǎnoi ai – Ehp 1:9,11. 3:11.
 - a. Anhtē hta Kārai Kāsang a hpaji byeng-ya ngu ai si hkam ai Hkristu nga ai mājaw anhtē gaw Kārai Kāsang a shǎrawng awng lam hpe gun hpai na mātu lādat hpe tam na n ra sai.
 - b. Si hkam ai Hkristu hpe hkrum kǎdup hkamsha lam nga ai hte, anhtē gaw shi hte shi Kārai Kāsang a shǎrawng awng lam hpe gǎlaw na mātu lādat nga ai.
 - c. Anhtē gaw Kārai Kāsang a shǎrawng awng lam hpe gǎlaw ai lam hta grai hpaji rawng wa ai – Kol 1:9, 4:12.
 - d. Anhtē gaw si hkam ai Hkristu hpe hkrum kǎdup hkamsha lam nga ding sa, Hkristu gaw shi a māsing lam hpe hpring tsup shǎngun na mātu anhtē hpang Kārai Kāsang a hpaji byeng-ya byin wa na rai nga ai – 1:9
- F. Anhtē gaw si hkam ai Hkristu hpe hkrum kǎdup hkamsha ai ten, anhtē gaw jāhtum kau hkrum ai – Gal 2:20.
1. Anhtē byin mābyin, anhtē lu mǎlu hte anhtē gǎlaw ai lam- yawng hkra gaw tsep kawp jāhtum kau sai rai nga ai.
 2. Anhtē gaw Mǎdu Yēsu a mying ningsang hpe shǎga ai shǎloi, anhtē gaw Mǎdu hpe hkrum kǎdup hkamsha nna kǎbu gǎra ai ten, Mǎdu a si hkam ai lam gaw anhtē hpe jāhtum kau na rai nga ai.
 3. Wu dang ntsa si hkam ai Hkristu gaw hkumshan, rudi hte hpan da lam dingsa kaw nna hkye la na anhtē a mātu atsam sha nre ai, lādat mung rai nga ai.
- II. Kārai Kāsang a mǎrang e shǎga la hkrum ai ni hku nna anhtē gaw Hkristu a atsam hte hpaji hpe chye chyang na hte hkrum kǎdup hkamsha ra ai – 1Ko 1:24.**
- A. Korinhtu laika lǎngai 1:2a “shǎga la hkrum ai chyoi pra ai ni” hpe mādun da ai.

1. Hkristu hta nga ai kamsham ai ni gaw shāra māsa hte seng ai ginlam, hkritung myit hta shāchyoi shāpra ai ningmu hte shāra māsa hta shāchyoi shāpra ai lam rai nga ai.
 2. Kārai Kāsang a mying ningsang shāga ai lam gaw Mādu kāta de kamsham ai hpe mādi mādun ai – Rom 10:14.
 3. Mādu Kārai hta nga ai kamsham ai ni yawng gaw shāga ai ni rai ra ai – Kas 9:14,21. 22:16.
 4. Anhtē gaw shāga na mātu shāga hkrum ga ai, Mādu Kārai a mying ningsang hpe shāga na mātu Kārai Kāsang a mārang e shāga la hkrum ga ai.
 5. Kārai Kāsang a mārang e shāga la hkrum ai ni hta Hkristu gaw Kārai Kāsang a atsam hte Kārai Kāsang a hpaji byeng-ya rai nga ai.
- B. Shāga la hkrum ai ni (1Ko 1:24) gaw htani htana lādaw hta Kārai Kāsang a mārang e lāta la hkrum ai ni (Ehp 1:4) hte aten du ai shāloi Hkristu hta kamsham ai ni hpe mādi mādun ai lam rai nga ai.
- C. Hkristu hta kamsham ai ni hte Mādu a mying ningsang hpe shāga ai ni mātu Mādu gaw Kārai Kāsang a atsam hte Kārai Kāsang a hpaji byeng-ya rai nga ai.
- D. Si hkam ai Hkristu gaw anhtē hpe hkye la na mātu Kārai Kāsang a atsam rai nna Mādu a māsing lam hpe hpring tsup shāngun na mātu Kārai Kāsang a hpaji byeng-ya rai nga ai.
1. Atsam gaw mārari rai nna, hpaji byeng-ya lādat rai nga ai.
 2. Hkristu gaw shawng nna anhtē a atsam byin ra ai, dai hpanng Mādu gaw anhtē a lādat ngu ai anhtē a hpaji byeng-ya byin ra ai.
 3. Hkristu gaw Kārai Kāsang a yaw māsing hpe gunhpaai na mātu Kārai Kāsang a atsam rai nna, Mādu gaw Kārai Kāsang a yaw māsing hpe gunhpaai na mātu Kārai Kāsang a lādat Kārai Kāsang a hpaji byeng-ya mung rai nga ai.
- E. Kārai Kāsang a atsam rai nna Hkristu gaw (dynamite) n-gun hte anhtē hpe n-gun atsam shāja ya nna, anhtē byin ai lam hte anhtē gālaw ai lam ni hta anhtē hpe pawn ba nhtawm mādi shādaw n-gun jāhpring ya ai.
1. Anhtē a mābyin māsa hte ra kādawn nga ai lam yawng hkra hta Kārai Kāsang a atsam ngu ai Hkristu gaw jam jau hkrum na mātu, lit ni hpe gunhpaai na mātu hte ngang kang tsap shāngun na mātu anhtē hpe dang di lu shāngun ai.
 2. Mādu gaw shāmu shāmawt nlu du hkra anhtē hpe mādi shādaw n-gun jāhpring ya ai. Nde a mājaw Pawlu gaw “ngai hpe n-gun lāgaw shāja ya ai wa a mājaw, lam shāgu hpe ngai hkam lu nngai” ngu tsun da ai – Hpl 4:13.
 3. Kārai Kāsang a atsam ngu ai gaw Hkristu māhtang Mādu a Kārai hte seng ai kāran kachyan lam kaw nna anhtē hpe pawn ba nhtawm mādi shādaw n-gun jāhpring ya nga ai.
- F. Kārai Kāsang a hpaji byeng-ya re ai Hkristu gaw anhtē a hkrum kādup hkamsha ai lam hta anhtē a man re ai, ta tut byin ai hpaji byeng-ya hku nna anhtē hpanng Kārai Kāsang kaw nna nhkring nsa lwi nga ai – 1Ko 1:24.

III. “Shi a jaw e Hkristu Yesu hta e nanhtē rai la nga myit dai: shi gaw, anhtē a matu mara, Karai Kasang kaw na, hpaji byeng-ya lam, ding hpring ai lam, shachyoi shapra ai lam hte htingrai htingrat ai lam, tai wa sai” – kāji 30.

- A. Ndai chyumdaw hta Pawlu gaw Hkristu māhtang anhtē a hpaji byeng-ya byin wa ai ngu ntsun da ai sha, de mālai shi gaw Hkristu māhtang “Kārai Kāsang kaw nna anhtē hpanng de” hpaji byeng-ya byin wa ai lam tsun da ai.
1. Kārai Kāsang kaw nna anhtē hpanng de ngu ai ga hkaw gaw kāran kachyan ai lādat hta byin nga ai, ta tut byin ai, māhkrum mādun hte seng ai, mātut byin nga ai lāma ma hpe mādi mādun ai.
 2. Hkristu gaw Kārai Kāsang kaw nna anhtē hpanng de hpaji byeng-ya byin wa ai lam gaw Kārai Kāsang kaw nna anhtē hpanng de anhtē a shāni shāgu hkrum kādup hkamsha lam a mātu kāran kachyan ai lam nga nga ai hpe mādun ai.
- B. Hkristu gaw Kārai Kāsang a hkye la ai lam hta ahkyak ai lam māsum hku nna Kārai Kāsang kaw na anhtē hpanng de byin wa wu ai.
1. Mādu gaw (anhtē a lai mat wa sai lādaw a mātu) anhtē a dinghpring ai lam rai nga ai, dai lam a mārang e anhtē gaw Kārai Kāsang hku nna e dinghpring ai lam nga ma ai. Shāloi she anhtē gaw Kārai asak hpe hkap la lu na mātu anhtē a Wēnyi hta bai shāngai ra na rai nga ai – Rom 5:18.
 2. Mādu gaw (anhtē a ndai prat lādaw a mātu) anhtē a shāchyoi shāpra ai lam rai nga ai, dai lam a mārang e anhtē gaw anhtē a myit hta shāchyoi shāpra hkrum ai, dai gaw anhtē a nyan, hkamsha lam hte shārawng awng lam gaw Mādu a Kārai asak hte hkrang nsam gālai shai hkrum ai – 6:19,22.
 3. Mādu gaw (anhtē a htawm hpanng prat a mātu) anhtē a hkrang shaw la ai lam rai nga ai, dai gaw anhtē hkumhkrang hkrang shaw la ai lam rai nga ai (8:23), dai lam a mārang e anhtē gaw Mādu a hpung

shingkang hte hpring tsup ai hkrang nsam nga na mătu Mădu a Kărai asak hte anhtē a hkumhkrang hta mawn nsam gălai shai na rai nga ai (Hpl 3:21).

4. Kărai Kăsang a mărang e anhtē gaw dai zawn ngut kre hpring tsup ai hkye hkrang la ai lam hta anhtē shanglawm kănawn măzum lu ai lam rai nga ai, dai gaw anhtē măbyin mahkra- Wēnyi, myit hte hkumhkrang hte rau sak hkrung ai lam lăngai sha byin shăngun nna, Hkristu hpe anhtē a mătu yawng măyawng byin shăngun ai.
5. Ndai gaw Kărai Kăsang a jaw ē tsep kawp rai nna, anhtē hkum nan măjaw nrai, shăloi she anhtē gaw anhtē hkum hta nre sha, Mădu hta gumrawng nna sări sădang nga shăngun lu na rai nga ai.